

**Klaksvíkar Býráð**

Dagfesting: 01.07.2019 kl. 17:30
Málnr.: 16/01208

Málsyirlit		
Til viðgerðar		
90/19	16/01194-97	Val av limi í "Valstýrið í Klaksvík fyri býráðs-, løgtings- og fólkatingsval"
91/19	18/00496-60	Endurskoðan av fíggarætlan
92/19	17/01026-23	Treytað tilsøgn um stuðul ísv. nýtt róðrarneyst - Klaksvíkar Róðrarfelag
93/19	17/01397-17	Dagføring av serstakari byggisamtykt í miðbýnum
94/19	19/00599-2	Umsókn um sundurbýti og samanlegging av jørð á Strond og á Skálatoftum
95/19	13/00225-53	Oljubryggjan á Grótrætt - Fremjan av arbeiði
96/19	16/00544-30	Grót- og tilfarssøla sunnan fyri ídnaðarøkið undir Hamri
97/19	16/00196-69	Innandura spælipláss - útbjóðing
98/19	17/00262-119	Arbeiðið við Djúpumýru
99/19	19/00425-10	Skúlabygging á Skúlatrøð - leiga av teldum, flokstalvum v.m.
100/19	19/00632-5	Innrætting av Serdeildini á Skúlatrøð – <i>eykajáttan, fyrra viðgerð</i>
101/19	13/00759-74	Gøta framvið Nólsoyar Páls húsinum – <i>eykajáttan, fyrra viðgerð</i>
102/19	19/00700-6	Umsókn um stuðul til jólaskip – <i>eykajáttan, fyrra viðgerð</i>
103/19	17/00148-87	Minnisvarði - Elinborg Lützen, listakvinna 100 ár - <i>flyting millum kontur, seinna viðgerð</i>
104/19	18/01235-10	Meirútreiðslur vegna økt barnatal í Snjallubjallu – <i>eykajáttan, seinna viðgerð</i>
105/19	19/00136-5	Hoyriútgerð til skúlanæming á Skúlatrøð – Sernám – <i>eykajáttan, seinna viðgerð</i>
106/19	19/00472-8	Játtanin til NR – játtan í mun til tørvin – <i>eykajáttan, seinna viðgerð</i>

**90/19**

Viðgjørt av	Fundardagur	Málnr.
1 Klaksvíkar Býráð	01.07.2019	90/19

16/01194-97 Val av limi í "Valstýrið í Klaksvík fyri býráðs-, løgtings- og fólkatingsval"**Frágreiðing um málið:**

Jógvan S. Samuelsen, ið varð valdur í “Valstýrið í Klaksvík fyri býráðs-, løgtings- og fólkatingsval” av býráðnum 26. januar 2017, er fluttur og hevur boðað frá, at hann ikki longur er tøkur til arbeiðið í stýrinum og ynskir at verða loystur frá hesi uppgávuni. Býráðið verður tí at velja annað umboð í valstýrið, tað sum eftir er av hesi býráðssetuni.

Lógargrundarlag:

Kommunuvallógin: (Ll. nr. 44, 1972, §8, stk. 3)

Løgtingsvallógin: (Ll. 49, 1978, § 20, stk. 1)

Fólkatingsvallógin: (Lov 458, 1993, § 19)

Fíggarligar avleiðingar:

Samsýningar verða latnar valstýrislimum samsvarandi almennu fundarsamsýningum landsins.

Tilmæli:

Býráðið verður at velja eitt umboð í “Valstýrið í Klaksvík fyri býráðs-, løgtings- og fólkatingsval”, tað sum eftir er av hesi býráðssetuni.

Klaksvíkar Býráð 01. juli 2019

Einmælt samtykt at velja Ragnar Á. Joensen í “Valstýrið í Klaksvík fyri býráðs-, løgtings- og fólkatingsval”, tað sum eftir er av hesi býráðssetuni

91/19

Viðgjørt av	Fundardagur	Málnr.
1 Klaksvíkar Býráð	01.07.2019	91/19

18/00496-60 Endurskoðan av fíggarætlan**Frágreiðing um málið:**

Nógv virksemi er í gongd í løtuni, og stórar verkætlanir mynda kommununa. Hetta ber eisini við sær, at tung tøk skulu takast, komandi tíðina.

Flestu av stóru verkætlanunum, fara at standa lidnar innan eitt ár, og tí krevja tær serliga orku í samband við stýring á byggiplássi og fíggaruppfylging.

Av tí at nógv arbeiðið er í gongd, meta formennirnir í nevndunum, at best er ikki at endurskoða fíggarætlanina nú, men heldur leggja eitt sindur av peningi til síðis, lata tíðina arbeiða eitt sindur og hava fokus á verandi verkætlanir, so tær gerast lidnar.

Býráðið hevur havt eitt ynski um at endurskoða fíggarætlanina í apríl, men bleiv hetta útsett fyribils.



Nøkur mál eru á skrá til hendan býráðsfundin, sum krevja eyka pening, men umframt hetta, so verður mett best, ikki at gera aðrar tillagingar enn.

Lógargrundarlag:

Ongin viðmerking

Fíggarligar avleiðingar:

Ongin

Tilmæli:

Mælt verður til, at býráðið ikki endurskoðar fíggarætlanina, men heldur leggur pening til síðis, og fær verandi verkætlanir í inniverandi ári lidnar.

Klaksvíkar Býráð 01. juli 2019

Tilmælið samtykt við 6 atkvøðum fyri (JS, SVJ, TJL, KEZ, ÓML og BK) og 5 atkvøðum ímóti (GvK, ASJ, BJ, HJS og SOJ).

92/19

Viðgjørt av	Fundardagur	Málnr.
1 Mentanarnevndin	18.06.2019	51/19
2 Fíggarnevndin	25.06.2019	76/19
3 Klaksvíkar Býráð	01.07.2019	92/19

17/01026-23 Treytað tilsøgn um stuðul ísv. nýtt róðrarneyst - Klaksvíkar Róðrarfelag**Frágreiðing um málið:**

Klaksvíkar Kappróðrarfelag, sum hevur skipað seg við nýggjari nevnd fyri kortum, hevur sent inn nýggja umsókn 5. juni 2019 um byggiloyvi til neyst á Sandinum á øki har, sum er avlagt til endamálið.

4. oktober 2017 veitir býráðið viðfestu troyðaðu tilsøgn um stuðul á 6 mill kr., galdandi til 4. oktober 2019. Tí er neyðugt at henda tilsøgn verður endurnýggjað, um býráðið framhaldandi er sinnað at vera partur av verkætlanini.

Róðrarfelagið skrivur í umsóknini - Endurskoða verandi tilsøgn:

Felagið hevur fingið til vega leysliga kostnaðarmeting til skitsu. Útfrá kostnaðarmetingini, og fyri at gongd kann koma á verkætlanina skjótt, vilja vit mæla til, at Klaksvíkar Kommuna hækkar verandi tilsøgn á 6 mill. kr. til 6.95 mill. kr. *Sí fylgiskjal 3 og 6, dagf. 5. juni 2019.*

Tá ið bygging nú er dagförd og kostnaðarmett (*bert bygging*), er helst neyðugt, at tilsøgnin verður dagförd til kr. 7 mill.

Fyri at lætta um fíggarliga - og um býráðið er byggiharri - kundi tilsøgnin verðið játtað í tráð við byggingina, og ikki bert tá ið byggingin er liðug.



Afturat hesum kostnaði verður at avseta til grovplanering, drátt, støð, ráðgevingarkostnaðir, uttanhýsis arkitektur v.m. Her kann lættliga kr. 1 mill. verða nýtt til endamálið.

Tað, sum sjálv byggingin av neystinum móguliga kostar meir, enn tær mettu kr. 7 mill, verður Klaksvíkar Róðrarfelag at útvega.

Lógargrundarlag:

Fíggarætlan

Fíggarligar avleiðingar:

Avseting verður at gera til endamálið

Tilmæli:

Mælt verður til,

1. at tilsøgnin verður dagförd til kr. 7 mill. og verður galdandi til 1. september 2021
2. at býráðið er byggiharri fyri hesi bygging
3. at tilsøgnin um játtan til bygging verður játtað í tráð við byggingina upp til í mesta lagi kr. 7 mill.
4. at til grovplanering, drátt, støð, ráðgevingarkostnaðir, uttanhýsis arkitektur v.m. verður at avseta kr. 1 mill.
5. at tað, sum byggingin av sjálvum neystinum móguliga kostar meir enn kr. 7 mill., verður Klaksvíkar Róðrarfelag at útvega.

Mentanarnevndin 18. juni 2019

Ein meiriluti, SVJ, BK og ÓMJ, tekur undir við tilmælinum, men at tilsøgnin verður tikin upp í samband við fíggarætlanararbeiðið 2020 og at allir kostnaðir til grovplanering, drátt, støð, ráðgevingarkostnaðir, uttanhýsis arkitektur v.m. verða útgreinaðir nærri.

Ein minniluti, GvK og ASJ, tekur undir við at tilsóknin verður dagförd til 7 mió. og verður galdandi til 1. sept. 2021, men at Klaksvíkar Róðrarfelag stendur fyri byggingini og at koma við einari útgreinaðari kostnaðar- og rakstrarætlan.

Fíggarnevndin 25. juni 2019

Ein meiriluti, JS, SVJ og TJL, tekur undir við meirilutanum í MeN 18-06-2019.

Ein minniluti, GvK og HJS, tekur undir við minnilutanum í MeN 18-06-2019.

Klaksvíkar Býráð 01. juli 2019

Atkvøtt varð um soljóðandi broytingaruppskot frá Atla S. Justinussen: *Mælt verður til at geva eina treytaða tilsøgn beinanvegin, men at Klaksvíkar Býráð ikki stendur sum byggiharri fyri byggingini; tað fall við 4 atkvøðum fyri (GvK, ASJ, BJ og HJS) og 7 atkvøðum ímóti (JS, SVJ, TJL, KEZ, ÓML, BK og SOJ)*

Atkvøtt varð síðani um soljóðandi broytingaruppskot frá Jógvani Skorheim: *Mælt verður til at taka undir við meirilutanum í MeN 18-06-2019 og FíN 25-06-2019, men at treytaða tilsøgnin verður givin beinanvegin, so sum tilmælið útgreinar, og at peningur verður avsettur í 2020; tað varð samtykt við 9 atkvøðum fyri (JS, SVJ, TJL, KEZ, ÓML, BK, ASJ, HJS og SOJ) og 2 blonkum atkvøðum (GvK og BJ).*

**93/19**

Viðgjørt av	Fundardagur	Málnr.
1 Umhvørvis- og Býarskipanarnevndin	17.06.2019	89/19
2 Mentanarnevndin	18.06.2019	56/19
3 Klaksvíkar Býráð	01.07.2019	93/19

17/01397-17 Dagføring av serstakari byggisamtykt í Miðbýnum**Frágreiðing um málið:**

Á seinasta býráðsfundi samtykti býráðið at taka undir við fyriliggjandi uppskoti til dagføring av serstøku byggisamtyktini fyri miðbýin, treytað av, at ongin týðandi broyting varð í svarinum frá miðbýararkitektinum.

Síðani býráðsfundin hevur Klaksvíkar Róðrarfelag sent inn skriv og skitsur við upplýsing um m.a. víddartørv á nýggjum neysti.

Tekniska fyrisiting beindi upplýsingarnar víðari til miðbýararkitektin, sum nú hevur

- broytt byggifeltini í økisparti C, svarandi til fráboðaða tørvin hjá Klaksvíkar Róðrarfelag, samstundis sum max. byggihædd fyri neystið er fastløgð til 7,5 m - Avleiðingin er, at byggifeltið hjá Sjósavninum minskar. (sí niðanfyri) (*Róðrarfelagið byggifelt 9 – Sjósavnið byggifelt 10*)
Kunnað verður tó um, at møguleiki er fyri víðkan av byggifelti 10 vestureftir, um tørnur seinni vísir seg á hesum.
- nágreinað ósamsvar í áður framsendum tilfari, so at hesi viðurskiptini nú eru fingin uppá pláss



ÞBroytt uppskot juni 2019

Lógargrundarlag:

Býarskipanarlógin

Fíggarligar avleiðingar:

-

Tilmæli:



Er býráðið sinnað at ganga ynski róðrarfelagsins á mæti, verður dagføringin av serstøku byggisamtyktini framløgd sambært nýggjastu tillagingini frá miðbýararkitektinum.

Umhvørvis- og Býarskipanarnevndin 17. juni 2019

Nevndin tekur undir við tilmælinum, dagf. 13-06-2019.

Mentanarnevndin 18. juni 2019

Nevndin tekur undir við UBN 17-06-2019.

Klaksvíkar Býráð 01. juli 2019

Tilmælið frá MeN 18-06-2019 einmælt samtykt.

94/19

Viðgjørt av	Fundardagur	Málnr.
1 Umhvørvis- og Býarskipanarnevndin	17.06.2019	91/19
2 Klaksvíkar Býráð	01.07.2019	94/19

19/00599-2 Sundurbýti og samanlegging av jørð á Strond og á Skálatoftum**Frágreiðing um málið:**

Umhvørvisstovan hevur sent kommununi til ummælis umskipan millum uttangaðsjørð á Strond (matr.nr. 45a) og á Skálatoftum (matr.nr. 15) og innangaðsjørð á Strond (matr.nr. 45b), soleiðis at innangaðsjørðin á Strond verður loyst frá uttangaðsjørðini á Skálatoftum og løgd saman við uttangaðsjørðini á Strond. Sami eigari er til allar eigindómarnar.

Lógargrundarlag:

Matrikullógin

Fíggarligar avleiðingar

Ongar – kommunan bert ummælandi partur

Tilmæli:

Av tí at matr.nr. 15 á Skálatoftum eigur part í felagsogn innangaðs í markatalsbygdini, og uttangaðsjørðin sostatt ikki stendur einsamøll, mælir Tekniska Fyrisiting til at viðmæla umsøkta sundurbýti/samanlegging.

Umhvørvis- og Býarskipanarnevndin 17. juni 2019

Nevndin tekur undir við tilmælinum, dagf. 07-06-2019.

Klaksvíkar Býráð 01. juli 2019

Tilmælið frá UBN 17-06-2019 einmælt samtykt.

**95/19**

Viðgjørt av	Fundardagur	Málnr.
1 Havna- og Vinnunevndin	17.06.2019	29/19
2 Fíggjarnevndin	25.06.2019	70/19
3 Klaksvíkar Býráð	01.07.2019	95/19

13/00225-53 Oljubryggjan á Grótrætt - Fremjan av arbeiði**Frágreiðing um málið:**

HaVN og FíN hava í januar 2019 samtykt niðanfyri standandi arbeiðsgongd viðvíkjandi gerð av oljubryggjuni við Grótrætt:

1. Avtala verður gjørd við byggifyritøku um at taka sær av teknisku ráðgevingini.
2. Ráðgevin fær til uppgávu at koma við tveimum undirhonds tilboðum frá arbeiðstakarum, sum vanligar fremja havnaarbeiði, og ger innstilling.
3. Viðkomandi nevndir og býráð taka støðu til tilboð og fígging av arbeiðinum.
4. Arbeiðið setast í verk.

Upplýst verður, at kommunan hevur bert móttikið tað eina tilboðið, dagf. 12. mars 2019.

Tilboðsupphæddin er nakað oman fyri metingina hjá ráðgevanum, sum eisini ger vart við at eini 15% skulu verða til at taka í samband við arbeiðið.

Ráðgevin væntar ikki, at arbeiðið verður bíligari við einum vanligum útboðið, og mælir hann tí til at taka av tilboðnum sum er komið inn.

Samlaður kostnaður íroknað ráðgeving, eftirlit og til at taka verður einar 3,8 mió. kr.

Lógargrundarlag:

Kommunufulltrúin.

Fíggjarligar avleiðingar:

Eingin peningur er avsettur til arbeiðið á fíggjarætlanini fyri 2019.

Tilmæli:

Vísandi til serligu støðuna verður málið við hesum lagt fyri viðkomandi nevndir og býráð, við einum tilmæli um at peningur verður játtaður soleiðis, at arbeiðið kann fremjast sum skjótast.

Havna- og Vinnunevndin 17. juni 2019

Nevndin tekur undir við tilmælinum, at arbeiðið skal gerast sum skjótast, men ikki fyrr enn peningurin er fingin til vega av solum av lendi á havnaøkinum.

Fíggjarnevndin 25. juni 2019

Nevndin tekur undir við HaVN 17-06-2019.

Klaksvíkar Býráð 01. juli 2019

Tilmælið frá FíN 25-06-2019 einmælt samtykt.

**96/19**

Viðgjørt av	Fundardagur	Málnr.
1 Havna- og Vinnunevndin	17.06.2019	30/19
2 Fíggjarnevndin	25.06.2019	73/19
3 Klaksvíkar Býráð	01.07.2019	96/19

16/00544-30 Grót- og tilfarssøla sunnan fyri ídnaðarøkið undir Hamri**Frágreiðing um málið:**

Víst verður til fyrru viðgerðina av málinum í februar 2019 um flytinga av grót- og tilfarssøluni, har viðkomandi nevndir og býráð tóku undir við einum tilmæli um at geva fyrisingini heimild til at kanna ymisku møguleikarnar nærri, og at fremja lættastu og bíligastu loysnina. Samtykt varð eisini, at málið um staðsetingina skuldi leggjast fyri HaVN umaftur.

Við hesum verður upplýst, at arbeið verður við møguleikanum at stuttíðar leiga eitt øki í Haraldssundi á Kunoy eftir summarsteðgin, tá arbeiðið byrjar við ídnaðarútstykingini undir Hamri.

Tá ídnaðarútstykingin er liðug, er ætlanin at Grót- og tilfarssølan verður staðsett sunnanfyri ídnaðarútstykingina. Víst verður í hesum sambandi til áður gjørda samtykt, at Grót- og tilfarssølan (Kommunala grótbrotið) skal byggibúgva ídnaðarøkið longri suður og selja grót í hesum sambandi. Upplýst verður, at hetta er eitt ynski frá vinnufyrirøkum í kommununi.

Fyri at fremja hesa loysn er neyðugt at gera eina meting av kostnaðinum av at etablera økið og at taka eina gjøgnumgongd av allari útgerðini hjá deildini.

Lógargrundarlag:

Kommunufulltrúin.

Fíggjarligar avleiðingar:

Ongin peningur er avsettur beinleiðis til flyting av grót- og tilfarssølu.

Tilmæli:

Mælt verður til, at fyrisingin fær heimild til at arbeiða víðari við málinum sambært omanfyri standandi.

Havna- og Vinnunevndin 17. juni 2019

Nevndin tekur undir við tilmælinum frá umsitingini dagf. 11-06-2019.

Fíggjarnevndin 25. juni 2019

Nevndin tekur undir við HaVN 17-06-2019.

Klaksvíkar Býráð 01. juli 2019

Tilmælið frá FíN 25-06-2019 einmælt samtykt.

**97/19**

Viðgjørt av	Fundardagur	Málnr.
1 Umhvørvis- og Býarskipanarnevndin	17.06.2019	88/19
2 Mentanarnevndin	18.06.2019	55/19
3 Fíggjarnevndin	25.06.2019	72/19
4 Klaksvíkar Býráð	01.07.2019	97/19

16/00196-69 Innandura spælipláss - útbjóðing**Frágreiðing um málið:**

Tekniska fyrisiting fer nú í gongd við at fyrireika útbjóðingarfasuna fyri “Innandura spælipláss”, og verður málið í hesum sambandi lagt fyri til góðkenningar av sjálvari útbjóðingarskipanini.

Leistur fyri verkætlanina

Tekniska fyrisiting leggur upp til, at verkætlanarleisturin verður “innboðin licitation”, har kommunan setur seg í samband við tveir arbeiðstakarar, ið hon metir verða skikkaðar til hesa uppgávu.

Útbjóðingin tekur stóði í einum útgreinaðum projektuppskoti, har kommunan hevur tikið stóðu til øll funktionel og byggifagurlig atlit, men at arbeiðstakararnir hevur til uppgávu at loysa allar berandi konstruktiónir í høllini. Og at kommunan hevur eftirlit við byggingini.

Gongur alt eftir ætlan, kann spakin setast í einaferð eftir summarferiuna, og at matrikuleringin verður gjørd t.á.

Fíggjarkarmur (HVÚ)

Tekniska fyrisiting hevur saman við Fuglark mett, at fíggjarkarmurin fyri sjálva høllina uttan innbúgv v.m. er 7 mió. kr. Tá er talan um eina bjálvaða høll á 820 fermetrar, har ¼ av økinum er innrættaður. Gevið tó gætur, at fíggjarkarmurin er ein meting og kann broytast, alt avhangandi av arbeiðstakarans prísi.

Ráðgeving og eftirlit

Í samband við hesa verkætlanina hevur tekniska fyrisiting heitt á Fuglark at átaka sær uppgávuna sum ráðgevi í samband við útboð og eftirlit, og hava teir játtað at átaka sær hesa uppgávuna.

Lógargrundarlag:

Kommunufulltrúin

Fíggjarligar avleiðingar:

Talan er í fyrstu syftu um at innheinta tilboð. Málið verður lagt fyri aftur eftir summarferiuna, við endaligum kostnaði, tá ið tilboðini eru komin inn, so býráðið kann taka endaliga stóðu í málinum.

Tilmæli:

Tekniska fyrisiting mælir til, at nevndin tekur undir við málinum um at bjóða út, og at málið verður lagt fyri aftur, tá ið tilboð eru komin inn frá arbeiðstakarum og endaligi kostnaðurin er staðfestur.

Umvørvis- og Býarskipanarnevndin 17. juni 2019

Ein meiriluti, KEZ, SVJ og ÓML, tekur undir við tilmælinum, dagf. 12-06-2019.

Ein minniluti, GvK og BJ, mælir til at útseta málið, til aðrar stórar verkætlanir eru komnar longur áleiðis.

**Mentanarnevndin 18. juni 2019**

Ein meiriluti, SVJ, BK og ÓML, tekur undir við meirilutanum í UBN 17-06-2019.

Ein minnluti, GvK, tekur undir við minnilutanum í UBN 17-06-2019.

Ein annar minnluti, ASJ, mælir til at 7 mió. verða brúktar til liðugtgerð av øðrum verkætlanum í kommununi.

Fíggjarnevndin 25. juni 2019

Ein meiriluti, JS, SVJ og TJL, tekur undir við meirilutanum í UBN 17-06-2019 og MeN 18-06-2019.

Ein minnluti, GvK, tekur undir við minnilutanum í UBN 17-06-2019 og fyrra minnilutanum í MeN 18-06-2019.

HJS tekur støðu í býráðnum.

Klaksvíkar Býráð 01. juli 2019

Atkvøtt varð um meirilutatilmælini frá MeN 18-06-2019 og FíN 25-06-2019; tey vórðu samtykt við 7 atkvøðum fyri (JS, SVJ, TJL, KEZ, ÓML, BK og HJS) og 4 atkvøðum ímóti (GvK, ASJ, BJ og SOJ).

98/19

Viðgjørt av	Fundardagur	Málnr.
1 Mentanarnevndin	18.06.2019	54/19
2 Fíggjarnevndin	25.06.2019	74/19
3 Klaksvíkar Býráð	01.07.2019	98/19

17/00262-119 Arbeiðið við Djúpumýru**Frágreiðing um málið:**

Í vár hevur umfatandi arbeiði verið gjørt við Djúpumýru, har leiðingar eru lagdar, fundamentir eru stoypt, vøllur breiðkaður og annað í samband við hetta fyri at bera skal til at fáa góðkendar ljósmastrar upp í summar, samstundis sum graslíkið verður skift.

Arbeiðið hevur sum heild gingið væl. Ikki minst tann stóri parturin, sum vegadeildin hevur tikið sær av.

Vegadeildin hevur arbeitt við at gera økið klárt til at leggja graslíkisvøllin á í summar. Og verður arbeiðið væntandi liðugt hálvan juli.

Arbeiðið við og kring vøllin meira umfatandi og kostnaðarmikið enn væntað. Væntandi koma fyrireikingarnar kring vøllin við millum øðrum málgoymslu og tillagingum av verandi áskoðaraplássum at kosta umleið kr. 900.000. Hetta eru arbeiðir, sum hava verið neyðug millum annað fyri at kunna røkka málinum um UEFA-góðkenning og fyri at lúka trygdarkrøv í mun til áskoðaraplássini.

Tilboðið uppá at skifta vøllin er umleið kr. 3.150.000. Nakrir kostnaðir verða hartil í samband við burturbeining av verandi graslíki og líknandi, so metingin er, at arbeiðið at skifta sjálvan vøllin verður umleið kr. 3.500.000.

Av tí at ov lítið er sett av til at skifta graslíkið er neyðugt er at rætt hetta í fíggjarætlanini, fyri at fáa eina rættvísandi mynd av kostnaðinum. Saman við avtøku/burturbeining er hækkingin tí kr. 1.500.000.



Sáttnálar gjørdir fyri umleið kr. 4.300.000 og vegadeildin hevur arbeitt fyri umleið kr. 1.200.000. Asfaltingin í samband við hesa verkætlan er hartil mett at kosta umleið kr. 300.000. Hetta arbeiðið við ljósmastrunum fer tí tilsamans at kosta umleið kr. 6.000.000.

Tilsamans er væntandi at verkætlanin fer at kosta kr. 9.800.000, tilsøgn frá FSF uppá kr. 600.000 fyri ljósmastrarar er tiki av upphæddini, meðan avsetingin er kr. 7.500.000. Av tí at arbeiðið við rennibreytini nú er drigið út, mælir umsitingin til at gera eina flyting millum verkætlanir.

Lógargrundarlag:

Kommunufulltrúin

Fíggarligar avleiðingar:

Játtanin er útreiðsluneutral.

Tilmæli:

Mælt verður til, at kr. 2.300.000 verða fluttar frá verkætlanini “Leikvøllurin á Másheyggi” til arbeiðini á vøllinum við Djúpumýru.

Mentanarnevndin 18. juni 2019

Nevndin tekur undir við tilmælinum dagfest 18-06-2019.

Fíggarnevndin 25. juni 2019

Nevndin tekur undir við MeN 18-06-2019.

Klaksvíkar Býráð 01. juli 2019

Tilmælið frá FíN 25-06-2019 einmælt samtykt.

99/19

Viðgjørt av	Fundardagur	Málnr.
1 Trivnaðarnevndin Børn og Ung	19.06.2019	40/19
2 Fíggarnevndin	25.06.2019	78/19
3 Klaksvíkar Býráð	01.07.2019	99/19

19/00425-10 Skúlabýgging á Skúlatrøð - leiga av teldum, flokstalvum v.m.**Frágreiðing um málið:**

Umsitingin hevur fingið til uppgávu frá býráðsleiðsluni – í samstarvi við skúlastýrið og skúlaleiðsluna – at fáa til vega eitt útgreinað uppskot til avtalu um leigu av teldum og flokstalvum til nýggja skúlan.

Skúlaleiðslan og KT-vørðar skúlans finga uppgávuna at kanna kostnað og kvalitet hjá møguligum veitarum av hesum til skúlan, og fall val teirra á Nema. Avtalað er við veitaran, at um kommunan ger av at taka við hesi leiguvavtalu, fellur fyrsta leigugjaldið í januar mánað í 2020.



Endaligi kostnaðurin av teldum og flokstalvum v.m. verður klárt til nevndarfundin hjá trivnaðarnevndini børn & ung, men hava vit frá teimum fingið hesar vegleiðandi upphæddir:

Vørur	Útveganarvirðið	Livitið (garanti)	Leigugjald pr. mánað	Leigugjald pr. ár
Flokstalvur (skermar)	1.160.000 krónur	5 ár	Uml. 24.000 krónur	Uml. 288.000 krónur
Næmingateldur	1.120.000 krónur	3 ár	Uml. 35.000 krónur	Uml. 420.000 krónur
Samlað	2.280.000 krónur	3-5 ár	Uml. 59.000 krónur	Uml. 708.000 krónur

Kommunan verður sostatt ongantíð eigari av vøruni, uttan so at hon – tá ið leigutíðin er úti um 3-5 ár – tá ynskir og ger av at keypa brúktu vøruna. Sí skriv frá umsitingini dagf. 6. juni 2016.

Lógargrundarlag:

Fólkaskúlalógin ásetur, at kommunan hevur skyldu at rinda fyri undirvísingartilfar til fólkaskúlarnar í kommununi, og eru teldur og flokstalvur at meta sum partur av hesum.

Fíggarligar avleiðingar:

Talan um eina øking av árligu rakstrarútreiðslunum á Skúlatrøð við umleið 700.000 krónur, sum skúlaleiðslan ikki metir seg at kunna fígga innan verandi fíggarjarkarm skúlans. Tí verður neyðugt at taka hesar meirútreiðslur á 700.000 kr. við í viðgerðina av fíggarætlan kommununnar fyri 2020.

Tilmæli:

Vísandi til omanfyristandandi frágreiðingar og upphæddir og viðfestu upplýsingar, verður málið lagt fyri avvarðandi nevndir og býráðið til viðgerðar og støðutakan.

Trivnaðarnevndin Børn og Ung 19. juni 2019

Nevndin tekur undir við tilmælinum dagf. 06-06-2019

Fíggarnevndin 25. juni 2019

Nevndin tekur undir við B&U 19-06-2019.

Klaksvíkar Býráð 01. juli 2019

Tilmælið frá FÍN 25-06-2019 einmælt samtykt.

100/19

Viðgjørt av	Fundardagur	Málnr.
1 Trivnaðarnevndin Børn og Ung	19.06.2019	41/19
2 Fíggarnevndin	25.06.2019	79/19
3 Klaksvíkar Býráð – fyrri viðgerð	01.07.2019	100/19
4 Klaksvíkar Býráð – seinna viðgerð	29.08.2019	

19/00632-5 Innrætting av Serdeildini á Skúlatrøð – eykajáttan, fyrri viðgerð

**Frágreiðing um málið:**

Í mai nevndarumfarinum varð greitt frá, at Serdeildin í nýggja skúlanum á Skúlatrøð upprunaliga var partur av fyrsta byggistigi, og hevur bæði umsiting og skúlaleiðsla arbeitt út frá hesi fortreyt. Men síðani hevur tað víst seg ikki at vera so, og tað er orsøkin til, at málið verður lagt fyri nevndir og býráð nú.

Til seinasta nevndarfund høvdu arkitektarnir gjørt eina kostnaðarameting, sí skjal dagf. 19. juni 2019, sum bygdí á eina skitsu av innrætting, men uttan nærri kanningar og nágreiningar av innrætting v.m.

Á fundinum 21. mai 2019 samtykti nevndin, at taka undir við, at hetta verður gjørt sum skjótast, men nevndin undraðist á høgu kostnaðarmetingina og ynskti at fáa tilboð frá verandi veitarum á Skúlatrøð, sum verður lagt fyri nevndina skjótast gjørligt.

Við støði í hesi samtykt hevur umsitingin heitt á byggiráðgevan, um at fáa til vega hesi tilboð frá verandi veitarum, og, saman við skúlastjóranum, at gera ítøkiligar metingar av øðrum kostnaðum so sum innbúgv v.m. – soleiðis at hetta kann verða lagt fyri nevndir og býráð. Hetta arbeiðið er nú í gongd.

Tekningar eru gjørdar av hesum ætlaðu broytingum og innrættingum, sí skjal dagf. 19. juni 2019.

Lógargrundarlag:

Fólkaskúlalógin ásetur, at kommunan hevur skyldu at útvega nøktandi høliskarmar til fólkaskúlan. Herundir kemur eisini serundirvísing.

Fíggarligar avleiðingar:

Byggiráðgevin upplýsir, at hann ikki hevur fingið útvegað kostnaðin av hesum, men lovar at hava hetta klárt til nevndarfundin, sum verður mikudagin 19. juni 2019.

Tilmæli:

Málið verður lagt fyri nevndir og býráð til viðgerð og støðutakan við tilmæli um samtykt.

Trivnaðarnevndin Børn og Ung 19. juni 2019

Vísandi til tilmælið, dagf. 05-06-2019, mælir nevndin til at fremja málið fyri metta kostnaðin á 1.150.000 kr., og heitir á fíggarnevndina um at taka málið upp um fígging av hesum eykakostnaði, soleiðis at serskúlin fær innivist á Skúlatrøð frá og við komandi skúlaári.

Fíggarnevndin 25. juni 2019

Nevndin tekur undir við B&U 19-06-2019 og mælir til, at peningurin verður tikin av *tøkum peningi*.

Klaksvíkar Býráð 01. juli 2019

Tilmælið frá FfN 25-06-2019 einmælt samtykt

101/19

Viðgjørt av	Fundardagur	Málnr.
1 Mentanarnevndin	18.06.2019	50/19
2 Umhvørvis- og Býarskipanarnevndin	17.06.2019	85/19
3 Fíggarnevndin	25.06.2019	71/19
4 Klaksvíkar Býráð – fyrra viðgerð	01.07.2019	101/19



5 Klaksvíkar Býráð – seinna viðgerð	29.08.2019	
-------------------------------------	------------	--

13/00759-74 Gøta framvið Nólsoyar Páls húsinum – *eykajáttan, fyrra viðgerð***Frágreiðing um málið:**

Fyri fleiri árum síðani tók býráðið avgerð um at gera eina gongugøtu framvið sjóvarmálanum frá Nólsoyar Pálsøtu yvir til Kappróðrarfelagið, eftir tilmæli frá Óla Lassen, táverandi formanni í teknisku nevnd.

Í dag ferðast ein ørgrynna av fólki eftir gøtuni, og nú Áhugafelag Nólsoyar Páls hevur latið hús byggja, er gøtan veruliga komin til sín rætt. Hóast hetta so fellur gøtan ikki so væl inn í lendið, nú umhvørvið kring Nólsoyar Páls húsið er blivið so vakurt og skjótt verður liðugt.

Áhugafelagið hevur ynski um, at gøtan frammanfyri húsið verður skipað og steinløgð, sum gøturnar annars kring húsið eru. Um alt hetta verður gjørt í samljóð við húsið, fer økið heilt víst at taka seg sera væl út, og verður eitt satt aktiv fyri alt økið og tilstundandi miðbý.

Í samráð við Áhugafelagið kundi ein leistur verið at seta kr. 650.000,- til endamálið, og at Áhugafelagið stendur fyri at fáa arbeiðið framt í verki.

Lógargrundarlag:

Kommunufulltrúin

Fíggarligar avleiðingar:

Verður tikið av *tøkum peningi*

Tilmæli:

Mælt verður til,

1. at kr. 650.000,- verða avsettar til endamálið “Gøta framvið Nólsoyar Páls húsið”
2. at peningurin verður útvegaður av *tøkum peningi*
3. at Áhugafelag Nólsoyar Páls stendur fyri at fáa arbeiðið framt í verki.

Umhvørvis- og Býarskipanarnevndin 17. juni 2019

Nevndin tekur undir við tilmælinum, dagf. 12-06-2019, og heitir á umsitingina at treyta sær, at almennu reglurnar um atkomu verða fylgdar.

Mentanarnevndin 18. juni 2019

Nevndin tekur undir við UBN 17-06-2019.

Fíggarnevndin 25. juni 2019

Nevndin tekur undir við MeN 18-06-2019.

Klaksvíkar Býráð 01. juli 2019

Tilmælið frá FíN 25-06-2019 einmælt samtykt.

**102/19**

Viðgjørt av	Fundardagur	Málnr.
1 Fíggjarnevndin	25.06.2019	82/19
2 Klaksvíkar Býráð – <i>fyrri viðgerð</i>	01.07.2019	102/19
3 Klaksvíkar Býráð – <i>seinna viðgerð</i>	29.08.2019	

19/00700-6 Umsókn um stuðul til jólaskip – *eykajáttan, fyrri viðgerð***Frágreiðing um málið:**

Víst verður til skriv frá umsitingini dagf. 19. juni. 2019 har greitt verður frá, at Føroya Sjómannadagur søkir um stuðul ísv. jólaskipið.

Lógargrundarlag:

Kommunufulltrúin.

Fíggjarligar avleiðingar:

Kr. 100.000 verða at játta av *tøkum peningi*.

Tilmæli:

Mælt verður til, at játtaðar verða kr. 100.000 í hesum serstaka føri í ár fyri at tryggja, at leisturin fyri jólaskipið ikki dettur niður fyri, og at serstøk játtan á kr. 50.000 verður tikin við til jólaskipið frá komandi fíggjarætlan.

Fíggjarnevndin 25. juni 2019

Nevndin tekur undir við tilmælinum, dagf. 19-06-2019.

Klaksvíkar Býráð 01. juli 2019

Tilmælið frá FíN 25-06-2019 einmælt samtykt.

103/19

Viðgjørt av	Fundardagur	Málnr.
1 Umhvørvis- og Býarskipanarnevndin	20.05.2019	82/19
2 Mentanarnevndin	21.05.2019	47/19
3 Fíggjarnevndin	28.05.2019	61/19
4 Klaksvíkar Býráð – <i>fyrri viðgerð</i>	29.05.2019	82/19
5 Klaksvíkar Býráð – <i>seinna viðgerð</i>	01.07.2019	103/19

17/00148-87 Minnisvarði - Elinborg Lützen, listakvinna 100 ár – *eykajáttan, seinna viðgerð***Frágreiðing um málið:**

Málið varð fyrri ferð viðgjørt av býráðnum tann 29. mai 2019.

**Umhvørvis- og Býarskipanarnevndin 20. mai 2019**

Nevndin mælir til, at peningurin verður tikin av *Byggibúning, bústaðir*.

Mentanarnevndin 21. mai 2019

Nevndin tekur undir við UBN 20-05-2019.

Fíggjarnevndin 28. mai 2019

Nevndin tekur undir við UBN 20-05-2019 og MeN 21-05-2019, og at peningurin verður fluttur millum kontur.

Klaksvíkar Býráð 29. mai 2019

Tilmælið frá FfN 28-05-2019 einmælt samtykt.

Klaksvíkar Býráð 01. juli 2019

Tilmælið frá BýR 29-05-2019 einmælt samtykt við seinnu viðgerð.

104/19

Viðgjørt av	Fundardagur	Málnr.
1 Mentanarnevndin	21.05.2019	48/19
2 Fíggjarnevndin	28.05.2019	62/19
3 Klaksvíkar Býráð – <i>fyrri viðgerð</i>	29.05.2019	84/19
4 Klaksvíkar Býráð – <i>seinna viðgerð</i>	01.07.2019	104/19

18/01235-10 Meirútreiðslur vegna økt barnatal í Snjallubjallu – *eykajáttan, seinna viðgerð***Frágreiðing um málið:**

Málið varð fyrri ferð viðgjørt av býráðnum tann 29. mai 2019.

Mentanarnevndin 21. mai 2019

Nevndin tekur undir við hólisloynsini í Badmintonhøllini, og at minst møgulig inntriv verða gjørd á ítróttarvirksemi. Loysnin verður endurskoðað í apríl komandi ár.

Beinta Klakstein fór av fundinum undir viðgerðini av hesum máli.

Fíggjarnevndin 28. mai 2019

Nevndin tekur undir við MeN 21-05-2019 í samband við hólisloysnina.

Ein minniluti, SVJ og TJL, tekur undir við tilmælinum, dagf. 14-05-2019, og at peningurin verður tikin av *tøkum peningi*.

Ein annar minniluti, GvK, mælir til, at peningurin verður tikin av *Barnaansing, felags*.

Ein triði minniluti, HJS, tekur støðu í býráðnum.

Klaksvíkar Býráð 29. mai 2019

Beinta Klakstein fór av fundinum undir viðgerðini av málinum.



Atkvøtt varð um minnilutatilmælið frá SVJ og TJL í FíN 28-05-2019; tað fall við 1 atkvøðu fyri (JS), 4 atkvøðum ímóti (GvK, HJS, BJ og SOJ) og 5 blonkum atkvøðum (SVJ, TJL, KEZ, ÓML og ASJ).
Atkvøtt varð síðani um minnilutatilmælið frá GvK í FíN 28-05-2019; tað varð einmælt samtykt við 10 atkvøðum fyri.

Klaksvíkar Býráð 01. juli 2019

Beinta Klakstein fór av fundinum undir viðgerðini av málinum.

Atkvøtt varð um at beina málið aftur í umsitingina; tað varð einmælt samtykt við 10 atkvøðum fyri..

105/19

Viðgjørt av	Fundardagur	Málnr.
1 Trivnaðarnevndin Børn og Ung	21.05.2019	31/19
2 Fíggjarnevndin	28.05.2019	63/19
3 Klaksvíkar Býráð – fyrri viðgerð	29.05.2019	81/19
4 Klaksvíkar Býráð – seinna viðgerð	01.07.2019	105/19

19/00136-5 Hoyriútgerð til skúlanæming á Skúlatrøð – Sernám – eykajáttan, seinna viðgerð**Frágreiðing um málið:**

Málið varð fyrri ferð viðgjørt av býráðnum tann 29. mai 2019.

Trivnaðarnevndin Børn og Ung 21. maj 2019

Nevndin tekur undir við tilmælinum dagf. 15-05-2019

Fíggjarnevndin 28. mai 2019

Nevndin tekur undir við B&U 21-05-2019.

Klaksvíkar Býráð 29. mai 2019

Tilmælið frá FíN 28-05-2019 einmælt samtykt.

Klaksvíkar Býráð 01. juli 2019

Tilmælið frá BýR 29-05-2019 einmælt samtykt við seinna viðgerð.

106/19

Viðgjørt av	Fundardagur	Málnr.
1 Trivnaðarnevndin Børn og Ung	21.05.2019	32/19
2 Fíggjarnevndin	28.05.2019	64/19
3 Klaksvíkar Býráð – fyrri viðgerð	29.05.2019	83/19
4 Klaksvíkar Býráð – seinna viðgerð	01.07.2019	106/19



19/00472-8 Játtanin til NR – játtan í mun til tørvin – eykajáttan, seinna viðgerð

Frágreiðing um málið:

Málið varð fyrri ferð viðgjørt av býráðnum tann 29. mai 2019.

Trivnaðarnevndin Børn og Ung 21. maj 2019

Nevndin tekur undir við tilmælinum dagf. 14-05-2019

Fíggarnevndin 28. mai 2019

Nevndin tekur undir við B&U 21-05-2019.

Klaksvíkar Býráð 29. mai 2019

Tilmælið frá FÍN 28-05-2019 einmælt samtykt, við teirri viðmerking, at játtanin fyri 2020 verður tikin upp í samband við fíggarætlanararbeiðið 2020.

Klaksvíkar Býráð 01. juli 2019

Tilmælið frá BýR 29-05-2019 einmælt samtykt við seinnu viðgerð